

گلوبالائزیشن: مسلم نظام تعلیم کو در پیش مسائل اور ان کا حل

ڈاکٹر سید عبدالملک ☆

Abstract

Though globalization is of no late phenomenon, yet it is a much-discussed issue in the world. Every nation, especially the Muslim nations are got threatened, rightly or wrongly, by the impact and effect of this phenomenon.

The worldview which Islam presents to humanity, and wants its followers to be imparted with, is based on the golden principles of socio-economic justice and welfare of the entire human race. This is what Islamic educational system is meant for. This article discusses the impact of globalization on the educational system of the Muslims, and offers suggestions as well, to cope with them.

تعلیم کا مفہوم، مقاصد اور اقسام
لغت کے اعتبار سے تعلیم کا مادہ (علم) ہے۔ اس کے معنی ہیں جاننا، اس کی جن طوم
ہے اور یہ جہل کی ضد ہے۔ امام راغب اصفہانی نے علم کا مفہوم یوں واضح کیا ہے:

”العلم ادراک الشئ بحقیقته“ (۱)

”علم کسی شے کی حقیقت کے ادراک کا نام ہے۔“

ایسوی ایٹ پروفیسر، شعبہ اسلامیات، بلوچستان یونیورسٹی، کوئٹہ

☆

لفظ علم میں حروف کے اضافے سے تعلیم، معلم اور معلم جیسے الفاظ معرض وجود میں آئے۔ تعلیم کے معنی بار بار اور کثرت کے ساتھ خبر دینے کے ہیں حتیٰ کہ معلم کے ذہن میں اس کا اثر پیدا ہو جائے۔ علم حق سبحانہ و تعالیٰ کی صفات میں سے ہے جیسے العلیم، ارشادِ نبوی تعالیٰ ہے:

هُوَ الْخَلَقُ الْعَلِيمُ۔ (۲)

”بے شک آپ کا رب برا خالق ہے، برا جانے والا ہے۔“

لفظ تعلیم باب تفعیل سے ہے۔ اس کے معنی کسی شے کے بارے میں معلومات حاصل کرنا اور جانتا ہیں۔ انگریزی زبان میں تعلیم کے لفظ ایجوکیشن (Education) مستعمل ہے۔ لفظ ایجوکیشن لاطینی لفظ Ducer Edex اور Ducer سے مانوڑ ہے۔ (۳) اس کے معنی ہیں نکالنا اور رہنمائی کرنا۔ اصلًا یہ لفظ معلومات فراہم کرنے اور معلم کی تجھی صلاحیتوں کو نکھارنے مفہوم میں آتا ہے۔ (۴)

پروفیسر سید محمد سلیم نے تعلیم کے تعلیم کے حقیقی معانی کو یوں اجاگر کیا ہے:

”تعلیم لکھنے اور پڑھنے کا نام نہیں، اس کو تو خواندگی (Literacy) کہتے ہیں۔ یہ تو ایک قسم کی ہرمندی اور کارگیری ہے یہ تو دنیا کی تمام قوموں میں مشترک طور پر پائی جاتی ہے۔ تعلیم صنعت و حرفت کا نام بھی نہیں ہے۔ اس کو کارروانی اور کار آموزی (Instruction) کہتے ہیں۔ تعلیم مخفن سائنس اور آرٹس کی معلومات حاصل کرنے کا بھی نام نہیں ہے، یہ معلومات کی ذخیرہ اندازی ہے،..... تعلیم ایک خاص نظریہ حیات کو فروغ دینے کا نام ہے، مخصوص انداز فکر و نظر اختیار کر لینے کا نام ہے.....“ (۵)

ہر قوم کی تعلیمی پالیسی اس کے نظریہ حیات کی آئینہ دار ہوتی ہے۔ یعنی نظریہ حیات ہی کی اساس پر کسی جماعت یا قوم کے نظام تعلیم کی تکمیل کی جاتی ہے۔ اسی لئے کسی بھی نظام تعلیم پر اس کی نظریاتی اساس سے ہٹ کر بحث و تجھیس ممکن نہیں اور سہی سبب ہے کہ نظریہ حیات کے اختلاف کے سبب اقوام کے تعلیمی مقاصد بھی باہم مخالف ہوتے ہیں۔

اسلام میں تعلیم کا مقصد

یہ امر مسلمہ ہے کہ کسی قوم نے تعلیم کے مقاصد اپنے فلسفہ حیات سے ہم آہنگ کئے بغیر مقرر نہیں کئے۔ مقاصد تعلیم کی قوم کے فلسفہ حیات کے تابع ہوتے ہیں۔ فلسفہ حیات اور مقاصد تعلیم میں گہرا بیان ہے۔ اسلامی نظام تعلیم اپنے مقاصد تعلیم کی ہنا پر دنیا کے دیگر تعلیمی نظاموں سے مختلف ہے۔ اسلامی نظام تعلیم کے مقاصد معرفتِ الہی، رضائے الہی، ترقیٰ نفس، اعلیٰ اخلاقی اقدار کا فروغ، خلق خدا کی خدمت، تعمیر کردار، مظاہر کائنات کی تسخیر، حقائق کی جلاش، درجیش مسائل کا حل، عمرانی زندگی کی محکیل اور بقاء نسل کا اہتمام وغیرہ ہے۔ الغرض اسلامی نظام تعلیم کا بنیادی مقصد نظریہ حیات اور تدنی و ثقافت کو نسل نو تک پہنچانا ہے۔

دنیا میں راجح نظام ہائے تعلیم کے علی الرغم اسلام نے جو تصور علم دیا ہے اس میں بنیادی بات یہ ہے کہ علم کا سرچشمہ ذات باری تعالیٰ ہے اور علم کامل صرف خدا کو حاصل ہے۔ جیسا کہ ارشاد باری تعالیٰ ہے:

فَلْ إِنَّمَا الْعِلْمُ عِنْدَ اللَّهِ. (۶)

ایک اور مقام پر ارشاد فرمایا:

وَسَعَ رَبِّيْنِ كُلَّ هَنْيٍ بِعْلَمًا. (۷)

یہی وہ علم ہے جسے درشانہ الانبیاء قرار دیا گیا۔ جیسا کہ حدیث میں آیا ہے:

إِنَّ الْعُلَمَاءَ وَرَفَقَةَ الْأَنْبِيَاءِ. (۸)

اور یہی وہ ”علم“ ہے جس کی بابت معلم انسانیت ﷺ نے فرمایا:

طَلَبُ الْعِلْمِ فَرِيضةٌ عَلَى كُلِّ مُسْلِمٍ وَلَمُسْلِمَةٍ. (۹)

تعلیم کی اقسام

امام غزالی ”نے علوم کو دو اقسام میں تقسیم کیا ہے:

۱۔ علوم محمود ۲۔ علوم مذموم (۱۰)

علوم محمود کو مزید و حصول میں امام مذکور نے باش دیا ہے:

۱۔ فرض عین ۲۔ فرض کفایہ

فرض عین وہ علوم قرار دیئے جو ہر مسلمان مرد و عورت پر فرض ہیں جس کے ذریعے اللہ

تعالیٰ کی نافرمانیوں سے بچتا۔ (۱۱)

علوم فرض کفایہ سے متعلق حضرت امام کا نقطہ نظر یہ ہے:

وہ تمام علوم خواہ علم شریعت ہو یا دینی علوم ہوں جس پر امت مسلمہ کی اصلاح اور ترقی

کا مدار ہو، وہ فرض کفایہ ہیں۔ اس کی تشریع کرتے ہوئے امام صاحب نے مزید لکھا ہے:

علم شریعت میں کمال حاصل کرنا فرض کفایہ ہے اور علم طب، علم زراعت، علم حساب و

ہندسحتی کر بال کا نہ بھی فرض کفایہ ہے۔ کیونکہ اگر بال کا نہ کافی کسی کو بھی معلوم نہ ہو تو انسان

کا کیا حال ہو گا۔ لہذا اس سے یہ ثابت ہوتا ہے کہ جملہ علوم جس پر امت مسلمہ کی ترقی کا انحصار ہو،

امت مسلمہ کے لئے اس کا حصول فرض کفایہ ہے۔ دوسرا قسم فرض کفایہ وہ ہیں جن کا سیکھنا ہر ایک

کے لئے ضروری نہیں ہے بلکہ حسب ضرورت جماعت کے کچھ آدمی سیکھ لیں، تو اور وہ کے سر سے

بھی وہ فرض اتر جاتا ہے۔ امام غزالی ”نے فرض کفایہ کے دو قسمیں قرار دیں:

۱۔ علوم شرعیہ میں فرض کفایہ عام ہے۔ جیسے تفسیر، حدیث، فقہ اور علم کلام۔

۲۔ علوم دینی کے متعلق فرمائے ہیں:

”اما فرض الکفایة فهو كل علم لا يستغني في قوام امور الدنيا“

کا لطلب الله هو ضروری فی حاجة بقاء الابدان، وکا لحساب فائه

ضروری فی المعاملات و قسمة المواريث.“ (۱۲)

پس وہ تمام علوم فرض کفایہ ہیں جن کی حاجت امور دنیا کے قائم رکھنے میں پڑے جیسے طب کہ وہ تکریتی قائم رکھنے کے لئے ضروری ہے، یا جیسے حساب کہ معاملات اور دسیتوں اور ترکوں کی تقسیم وغیرہ میں اس کی حاجت ہوتی ہے۔

۷۷۷ء میں مکہ کرمہ میں پہلی عالمی اسلامی تعلیی کانفرنس کے شرکاء نے علوم کو دو اقسام میں تقسیم کیا ہے:

(الف) الہامی علم (Revealed Knowledge) یعنی قرآن و سنت کا علم
 (ب) حسی یا عقلی علم (Acquired Knowledge) وہ علم جن کی تعلیم کا ذریعہ انسان کے حسی اور عقلی حرکات ہیں۔ مثلاً ریاضی، فارمی، طبیعتیات، حیاتیات، شماریات، حیوانیات، ارضیات، نفیات، سیاسیات، عمرانیات، معاشیات، باتیات، فلکیات، لسانیات، کیمیاء، انجینئرنگ، شیخناوی، زرعی سائنس، کامرس، ملچھٹ ایڈیشنری، کمپیوٹر سائنس، فلسفہ، تاریخ، جغرافیہ، قانون، ابلاغ عامہ، علم کتابداری، ادبیات و فنون، اور دیگر سوشل، فزیکل، نچرل سائنس وغیرہ، یہ امکانی علوم ہیں اور ان میں حیات انسانی کا سامان موجود ہے۔ (۱۳)

اسلام نے دینی علوم کے ساتھ ساتھ عصری علوم یعنی سائنس اور فنی علوم کی تعلیم پر بھی زور دیا ہے۔ مسلمانوں میں علمی و فکری تحریک قرآن و حدیث کے اثر سے پیدا ہوئی۔ جس کا عملی ثبوت مسلمانوں کے سائنسی کارنائے ہیں۔ مسلمان سائنس دانوں نے تاریخ نویسی، علم جغرافیہ، علم طب و جراحی، بیست و فلکیات، علم کیمیاء علم باتات و زراعت اور دیگر مختلف صنعتی علوم میں کارہائے نمایاں سر انجام دیئے ہیں۔ (۱۴)

قرآن و سنت میں سماجی، سائنسی اور فنی علوم کے حصول کی ترغیب کی جانب توجہ دلا کر مشاہدہ، مطالعہ اور تدریکی دعوت دی گئی ہے:

إِنَّ فِي خَلْقِ السَّمَاوَاتِ وَالْأَرْضِ وَآخِلَافِ الْأَيَّلِ وَالنَّهَارِ لَآيَاتٍ
 لِّتُؤْلَمَ الْأَلْبَابَ (۱۵)

”بے شک زمین و آسمان کی تختیق اور شب و روز کے اختلاف میں ارباب دنیش کے لئے نہایاں ہیں۔“

اللَّمْ تَرَوَا أَنَّ اللَّهَ سَخَّرَ لَكُمْ مَا فِي السَّمَاوَاتِ وَمَا فِي الْأَرْضِ وَأَسْبَغَ عَلَيْكُمْ بِنَعْمَةً ظَاهِرَةً وَبِإِطْنَاءٍ (۱۶)

”کیا تم نے نہیں دیکھا کہ اللہ نے وہ سب کچھ جو آسمانوں اور زمین میں ہے تمہارے لئے سخّر کر دیا اور تم پر اپنی ظاہری و باطنی نعمتیں پوری کر دیں۔“
عصر حاضر کے ایک مفکر اس سلسلے میں یوں رقمطراز ہیں:

اس میں شک نہیں کہ حصول علم میں سے بلند اور اعلیٰ درجہ علم شریعت کا ہے، لیکن دوسرے مفید علوم و فنون بھی رضاۓ الہی سے خالی نہیں۔ خود قرآن مجید میں بار بار کائنات اور مظاہر فطرت میں غور و فکر کرنے کی ترغیب دلائی گئی۔ متعدد احادیث میں بھی یہ مضمون دہرا دیا گیا ہے۔ مثلاً ایک حدیث میں ہے:

خَيْرُ عِبَادِ اللَّهِ الَّذِينَ يَرَاعُونَ الشَّمْسَ وَالْقَمَرَ وَالنَّجْوَمَ وَالْأَهْلَةَ
لِذِكْرِ اللَّهِ.

وہ لوگ اللہ کے بہترین بندے ہیں جو سورج، چاند، ستاروں اور رویت ہلال کے نظام کا مشاہدہ کرتے ہیں اور اس سے ان کو اللہ کی قدرت یاد آتی ہے یا اس سے ذکر اللہ کے لئے اوقات کے تعین میں مدد ملتی ہے۔ (۱۷)

حضرت علیہ السلام نے اپنے زمانے کے رائجِ الوقت مفید علوم کا اہتمام فرمایا۔ آپ نے ترغیب دلائی کر نشانہ بازی، تیراکی، طب، علم الانساب اور علم تجوید کی تعلیم ضروری جائے۔ چنانچہ معلم انسانیت مکملانہ نے درس گاہ مذہب کے ذریعے جو نظام تعلیم دیا اس سے رائجِ الوقت مفید علوم سیکھنے کا بخوبی اندازہ لگایا جاسکتا ہے۔

درس گاہِ صفة سے متعلق تفصیل

نام مدرسہ	تاریخ	بانی معلم	مضافات جو پڑھائے جاتے یا دیگر تفصیل
درس گاہِ صفة	بعد از ہجرت	حضرت محمد ﷺ	تفصیل درج ہے
نصاب تعلیم	(i) حفظ قرآن (ii) فن قرات و تجوید القرآن (iii) غیر زبانوں کی تعلیم مثلاً عبرانی، فارسی، سریانی، رومی، قبطی، جیشی (حضرت زید بن ثابت رضی اللہ ماہرالسنۃ تھے) حضرت عبد اللہ بن زبیر بھی بہت سی زبانیں جانتے تھے۔ (iv) فون پہ گری (نشانہ بازی، تیر اندازی، پیراکی، گھوڑ دوڑ کے مقابلے، جنگی مشقیں) (v) علم الطیور (Ornithology) (vi) زرعی علوم (Agronomy) (vii) علم بیت، علم الانساب	حضرت محمد ﷺ	
تعداد طلبہ تعلیم بالثانان محسوس الامدہ اللہ عنہ	کل تعداد ۲۰۰۰ تھی۔ بعض اوقات ۷۰ یا ۸۰ تک بھی رہی۔..... کاروباری صحابہ کرامؓ فرست کے وقت تعلیم حاصل کرتے۔ فن قرأت: حضرت ابی بن کعبؓ، علم امیر اٹ: حضرت زید بن ثابت رضی اللہ عنہ	کاروباری صحابہ کرامؓ فرست کے وقت تعلیم حاصل کرتے۔ فن قرأت: حضرت ابی بن کعبؓ، علم امیر اٹ: حضرت زید بن ثابت رضی اللہ عنہ
تعلیم نسوان مضافات برائے خواتین	مجلس وعظ و تعلیم کی معلمہ: حضرت عائشہؓ دینی مضافات، چرخ کاتنا، گریلو صنعتیں۔ (۱۸)		

جدید علوم کی اسلامی تخلیق

سوال پیدا ہوتا ہے کہ مختلف سائنسی علوم مثلاً انجینئرنگ، طب، طبیعتات، کیمیا، بیوالوچی اور دیگر مختلف مفہماں کو اسلامی سانچے میں کیسے ڈھالا جاسکتا ہے اور ان علوم کی تدوین کس انداز میں ہو سکتی ہے۔ علامہ اقبال کے نزدیک اسلام ہماری زندگی اور تعلیم کا مقصد ہونا چاہئے۔ علم اگر دین کے تابع نہ رہے تو فضول ہے۔ مسلمانوں کے لئے لازمی ہے کہ وہ علم کا ترقیہ کریں بقول ان کے:

بو لصب را حیرر کرار کن

اگر یہ بولصب کی قوت دین کے تابع ہو جائے تو نبی انسان کے لئے سراپا رحمت ہے۔ موصوف نے پیغام مصطفوی کی جدت دنیاۓ انسانیت پر تمام کرتے ہوئے صاف صاف کہہ دیا ہے:

بِصَطْفِ بُرْسَانِ خُوَيْشِ رَاكِهِ دِينِ هَمِ اوْسَتْ

اَكْرَبْ بَهْ اوْ نَزِيْدِيْ تَامِ بُلْهَمِ اَسْتَ (۱۹)

ایک ماہر تعلیم کی رائے میں

”اگر ایک غیر مسلم سائنسدان فزکس کی تعریف یوں کرے کہ ”فزکس مادے کا علم ہے“ اور ایک مسلمان سائنسدان اس کی تعریف یہ کرے کہ ”فزکس اللہ تعالیٰ کے اس نظام تخلیقِ ربوبیت کی سائنس ہے، جو مادی دنیا میں ظہور پذیر ہے۔“ تو اس میں کوئی بات غیر سائنسیک ہے۔“ (۲۰)

نصاب کی اصلاح

کسی بھی نظام تعلیم میں نصاب کو بنیادی حیثیت حاصل ہے۔ معلم اکبر رض کی تعلیم کا مرکزی نصاب قرآن ہے۔ تعلیم کے دیگر شعبے اسی مرکزی نصاب کے تابع ہیں۔ اور قرآن ہر قسم کی ترقی کا ذریعہ ہے۔

حدیث نبوی ہے:

إِنَّ اللَّهَ يَرْفَعُ بِهِنْدَا الْكِتَابَ أَقْوَامًا وَيَضْعُ بِهِ أَخْرَينَ۔ (۲۱)

”حق تعالیٰ جل شانہ قرآن مجید کے ذریعے قوموں کو بلند فرماتے ہیں اور اسی کے ذریعے قوموں کی ذلت اور سختی میں پیٹلا کر دیتے ہیں۔“

پس قرآن و حدیث ہی جملہ علوم کے سرچشمے ہیں۔ حدیث میں آیا ہے:

تَرَكْتُ فِيمُكُمْ أَمْرَيْنَ لَنْ تَضْلُوا مَا تَمْسَكْتُمْ بِهِمَا كِتَابُ اللَّهِ وَالسُّنْنَةِ۔ (۲۲)

”میں تم میں دو چیزیں چھوڑ کر جارہا ہوں جب تک تم انہیں مضبوطی سے تھامے رکھو گے، تم ہرگز گمراہ نہیں ہو گے: اللہ کی کتاب اور (میری) سنت۔“

الغرض اسلامی ممالک میں رائج ہائے تعلیم کا نصاب قرآن و حدیث پر بنی ہوتا چاہئے۔ مسلم امامہ کا الیہ یہ ہے کہ مسلمان بچوں کو جو علوم پڑھائے جاتے ہیں ان کا نصاب غیر اسلامی ہے۔

چنانچہ ایک مفکر کے مطابق:

جو علوم آج کل ہماری درس گاہوں میں پڑھائے جا رہے ہیں، خواہ عمرانی علوم ہوں یا فطری، ان کی تدوین گذشتہ کئی صدیوں میں مغربی مفکر کے زیر اثر ہوئی ہے۔ آزادی کے بعد مسلم ممالک نے ان علوم کو جوں کا توں اپنے نوجوان کو پڑھانا شروع کر دیا..... ایک طرف طالب علم کو پڑھایا جاتا ہے کہ سودھرام ہے اور دوسری طرف یہ پڑھایا جاتا ہے کہ سود معیشت کے لئے ضروری ہے۔ ایک طرف یہ پڑھایا جاتا ہے کہ انسان زمین پر رینگنے والے ایک حتیر کیڑے سے بندرتچ ارتقا کر کے آپ سے آپ موجودہ شکل و صورت کے ساتھ وجود میں آگیا۔ دوسری طرف یہ کہ آدم علیہ السلام کو خدا نے تخلیق کیا۔ اس صورت حال میں طالب علم تکمیل کا مریض نہ بنے اور کیا بنے۔ (۲۳)

مسلم ممالک میں جو نظام تعلیم رائج ہے، اس کی ایک خرابی یہ بھی ہے کہ مسلمان طلبہ

وطالبات کو ان کے اسلاف کے سائنسی اور علمی کارناموں کے بارے میں بتایا جاتا ہے اور نہ یہ چیزیں نصاب میں شامل ہیں:

ہمارے مدارس کے بچوں کو یہ تاثر دیا گیا ہے کہ امریکہ کو لمبس نے اور افریقہ لوگ شوون نے دریافت بلکہ ایجاد کیا تھا..... ان بچوں کو یہ نہیں بتایا جاتا ہے کہ کو لمبس نے بحر پیانی کی تعلیم اسلامی درس گاہوں میں حاصل کی تھی۔ اس کے پاس رہنمائی کے لئے کپاس تھا جو عربوں نے ایجاد کیا تھا اور افریقہ جانے والوں کے پاس وہ نتیجے تھے جو عرب بحیرہ قلزم، بحر ہند اور بحر الکامل کے سفر میں صدیوں سے استعمال کر رہے تھے۔ (۲۲)

اسلامی نظام تعلیم میں استاد کا مقام

ایک استاد کے رتبہ اور مقام کا اندازہ معلم انسانیت ﷺ کے اس فرمان سے بخوبی لگایا جاسکتا ہے
إِنَّمَا يُعِثِّثُ مُعَلِّمًا (۲۵)

آپ کا ایک اور ارشاد گرامی ہے:

تَدَارُّ مِنَ الْعُلَمَ سَاحِةٌ مِنَ الظَّلَّمِ خَيْرٌ مِنْ أَخْيَاهُمَا۔ (۲۶)
”رات کو تمہری دیر علم کا پڑھنا پڑھانا اس سے بہتر ہے کہ کوئی پوری رات عبادت کرتا رہے۔“

معلم اعظم ﷺ نے انسان کے لئے دنیا میں اصل متاع ذکر الہی اور تعلیم و تعلم قرار دیا:
أَلَا إِنَّ الدُّنْيَا مَلْفُوْنَةٌ وَمَلْعُونَ مَا فِيهَا إِلَّا ذِكْرُ اللَّهِ وَمَا وَاللَّهُ وَالْأَمَّةُ وَالْعَالَمُ أَوْ مُتَعَلِّمٌ۔ (۲۷)
”خبردار رہو کہ دنیا ملعون ہے اور جو کچھ دنیا میں ہے وہ بھی ملعون ہے۔ مگر اللہ تعالیٰ کا ذکر مبارک اور جو کچھ اللہ تعالیٰ قرب کا حاصل کرنے کے لئے ضروری ہو اور عالم اور طالب علم اس سے مستثنی ہیں۔“

حاصل کلام یہ کہ درس و تدریس کا پیشہ چونکہ خبرانہ پیشہ ہے اس لئے اس سے وابستہ افراد کو خبرانہ اوصاف کا حامل ہونا چاہئے۔ یہ ضرورت اس امر کی ہے کہ تمام اسلامی ممالک کے تعلیمی اداروں میں باکردار، قابل، مخصوص اور باصلاحیت اساتذہ کی تقریبی عمل میں لائی چاہئے۔ بدکردار، نااہل اور تباہی پسند افراد کو اس خبرانہ پیشے سے دور رکھنا از حد ضروری ہے۔ استاد معمار قوم ہوتا ہے، ایک معلم کے پیش نظر طلبہ کی شخصیت کی پروشوں کرنا ہوتا ہے۔ یہ ایک استاد کی بنیادی ذمہ داری ہے کہ وہ اپنے شاگرد کی کردار سازی بھی کرے۔

”بعض استاد تعلیم کو نوکری سمجھتے ہیں اور بعض مزدوری خیال کرتے ہیں۔ یہ

سب پیارہ ہن کے نادرست انکار ہیں، استاد اس سے کہیں ارفع واعلیٰ ہے۔

استاد معمار قوم ہے جو ایثار و خیر خواہی کے جذبے پر عمل کرتا ہے۔ معاوضہ اور

تحنواہ کی حیثیت اسلامی نقطہ نظر سے ثانوی ہے۔ استاد کو اپنی بلند حیثیت

پہنچانا چاہئے۔“ (۲۸)

جدید عالمگیریت اور تعلیم

عصر حاضر میں تعلیم سے متعلق مختلف نظریات موجود ہیں۔ ہر نظام کے پیچے ایک نظریہ حیات کا فرماء ہے۔ اس طرح نظریاتی اعتبار سے اس وقت دنیا میں تین بڑے نظریے ہائے تعلیم پائے جاتے ہیں۔ جو حسب ذیل ہیں:

- ۱۔ اشتراکی نظریہ تعلیم
- ۲۔ سرمایہ دارانہ نظریہ تعلیم
- ۳۔ اسلامی نظریہ تعلیم

اسلامی نظام تعلیم کے علی الرغم دنیا میں راجح نظائے ہائے تعلیم کو دو اقسام میں تقسیم کیا

جاسکتا ہے:

(الف) مطلق آزاد نظام تعلیم (Absolute Liberal Educational System)

(ب) سیکولر نظام تعلیم: (Secular Educational System)

عصر حاضر میں عالمگیریت کا غلبہ ہے۔ لہذا ضروری ہے کہ عالمگیریت کے تناظر میں موجودہ نظام تعلیم کا تجزیہ کیا جائے۔

عالمگیریت: Globalization

عالمگیریت ایک کثیر اجنبیاتی موضوع ہے۔ اس کے دائرة کار میں تعلیم، معیشت، تہذیب و ثقافت، دفاع اور سیاست سب ہی آجاتے ہیں۔ اس سے پہلے عالمگیریت کے حقیقی مفہوم کو سمجھنا ضروری ہے۔ یہ ایک مسلمہ حقیقت ہے کہ انفارمیشن ٹینکنالوجی کے سبب دنیا ایک گلوبل ورچ کی شکل اختیار کر چکی ہے جس کے سبب دنیا کی کوئی بات کسی سے پوشیدہ نہیں رہ سکتی۔ اس مواصلاتی یا اطلاءی انقلاب نے جہاں انسان کو بہت سے فوائد سے نوازتا ہے وہاں ترقی پذیر بالخصوص اسلامی ممالک بہت سے مسائل سے دوچار ہوتے ہیں۔ مثلاً:

۱۔ عالمی میڈیا کی شافتی یا خارکے مقنی اثرات

۲۔ مغربی ذرائع ابلاغ کا مسلمانوں کے خلاف پر اپیگنڈہ اور اڑامات

۳۔ امیر ممالک کی تیار کردہ اشیا کے لیے منڈیوں کی تلاش اور بذریعہ اشتہارات غریب ممالک کے عوام کو اپنی تیار کردہ اشیائے قیش سے متعارف کرانا۔ (۲۹)

ڈاکٹر صلاح الدین شانی نے نیو ولڈ آرڈر کے اہم نکات کا تنقیدی جائزہ لیتے ہوئے

لکھا ہے:

”اسلام پسندوں کو تخلیقی وسائل سے دور رکھا جائے۔ تاکہ تعلیم کے ذریعہ

سیکولر افکار کو فروغ دیا جاسکے..... آج تمام یورپی قوتوں ٹینکنالوجی کے فروغ

یا اعلیٰ تعلیم میں مدد نہیں دے رہی ہیں۔“ (۳۰)

مختلف دینیوں سے اخذ شدہ ایک کردہ اقتباس ذیل میں پیش کیا جاتا ہے:

”ہمیں غیر یہود کے نظام تعلیم میں ان تمام اصولوں کی تعارف کرانا ہے جو بڑی کامیابی سے ان کے نظم کے تمام پرے ڈھیلے کر دیں۔“ (۳۱)

اس سے بخوبی اندازہ لگایا جاسکتا ہے کہ مسلم ممالک کے نظام تعلیم پر جدید گلوبالائزیشن کس طرح اثر انداز ہو رہا ہے۔ گذشتہ دنوں تو فی بلجیم نے اپنے خیالات کا اظہار یوں کیا:

We want Muslim college kids and school children on our side before they are even aware that the war of values has begun.

We want them intoxicated. (32)

ڈاکٹر عبدالغفور مسلم نے جدید گلوبالائزیشن کے مقاصد کے حوالے سے لکھا ہے:

These global actors, IMF, World Banks, Multinational Corporations; etc, are not only wielding military, economic and political power to interfere in the internal affairs of states, but are also codifying, modifying and propagating world cultural structures; and, through education, transmitting them to new generations all the world over. (33)

مسلم ممالک کے تعلیمی مسائل

آج مسلم ممالک کو تعلیم، سائنس اور تکنالوجی کے میدان میں بھی زبردست چینجنگوں کا سامنا ہے۔ بقرۃ عبد الغفور مسلم:

Howere, in spite of its political and economic importance, the Islamic Ummah is divided and set against itself. It is underdeveloped and backward. A vast majority of its members are illiterate, and despite its economic potential, it is living in abject poverty and ignorance. (34)

اس وقت دنیا بھر میں معیار کے اعتبار سے پانچ سو بہترین یونیورسٹیاں ہیں لیکن ان میں سے ایک بھی یونیورسٹی کسی مسلم مالک میں موجود نہیں ہے اکثر اسلامی ممالک میں خواندگی کی شرح بہت کم ہے۔ مثلاً افغانستان میں خواندہ افراد کا تناسب ۲۹ فیصد، البانیہ میں ۵۷ فیصد، الجماہریہ میں ۵۲ فیصد، بھریں میں ۷۷ فیصد، بھلہ دیش میں ۳۵ فیصد، ایران میں ۵۳ فیصد، مالی میں ۲۵ فیصد، عمان میں ۲۰ فیصد، پاکستان میں ۳۵ فیصد، سینگاپور میں ۱۰ فیصد، سوویلیہ میں ۲۲ فیصد اور بھن میں ۳۸ فیصد ہے۔ جبکہ دوسری جانب مغربی ممالک میں خواندہ افراد کا تناسب ۹۰ فیصد اور ۱۰۰ کے درمیان ہے۔ (۳۵)

سائنس اور شیکنا لوگی کے مختلف شعبوں میں اکٹھے اسلامی ممالک کی مجموعی افرادی قوت ۸۰ لاکھ ہے جبکہ اس شعبے میں معروف افرادی قوت ۸۰ لاکھ ہے جو اس شعبے میں معروف کار عالمی آبادی کا صرف ۲ فیصد ہے۔ ریسرچ اینڈ ڈیولپمنٹ کے میدان میں اسلامی ممالک کا حصہ عالمی افرادی قوت کے ایک فیصد سے بھی کم ہے۔ (۳۶)

اقوام متحدہ کے اعداد و شمار کے مطابق یورپ میں اس وقت فی ہزار پچاس سائنس دان کام کر رہے ہیں۔ حالانکہ عالمی اوسط چار سائنس دان فی ہزار رہ جاتی ہے۔ جو کہ نہایت ہی قبل افسوس ہے۔ (۳۷) پس ضرورت اس امر کی ہے کہ اسلامی ممالک سائنس اور شیکنا لوگی کے میدان میں خود کفیل ہوں۔ برطانیہ جیسے ممالک میں مسلمان طلباء کو نیوکلیئر سائنسز میں داخلہ نہیں ملتا ہے۔ اس لئے ضروری ہے کہ مسلم ممالک اپنی بین الاقوامی معیار کی یونیورسٹیاں ہائیں جہاں مسلمان طلباء کو تمام عصری علوم و فنون پڑھانے کا اہتمام ہو۔

تجاویز و سفارشات

- تمام مسلم ممالک میں معلم اعظم علیہ الصلوٰۃ والسلیم کی تعلیمات کو نصاب تعلیم کا مرکز و محور ہونا چاہئے۔
- تمام علوم و فنون کی نسبابی کتابوں کو از سرنوایسے ماہرین تعلیم کے ذریعہ مرتب کیا جائے

جو اس فن میں کامل مہارت کے ساتھ اسلامی نقطہ نظر رکھتے ہوں۔

• نصاب تعلیم مقاصد تعلیم کا آئینہ دار ہوتا ہے۔ اور مقاصد تعلیم نظریہ حیات سے تکمیل پاتے ہیں۔ اس لئے تمام مسلم ممالک میں نصاب تعلیم کو نظریہ حیات سے ہم آہنگ ہونا چاہئے۔

• مسلم ممالک کے تمام تعلیمی اداروں میں یکساں نظام تعلیم کی ترویج ضروری ہے کیونکہ ایک قوم کی تکمیل کے لئے ایک نصاب تمام مسلمانوں کے لئے ناگزیر ہے۔

• مختلف علوم میں مسلمان اہل قلم اور سائنس دانوں کی خدمات کو نمایاں کر کے پیش کیا جائے تاکہ طلباء پنے اislaf کے علمی کارناموں سے باخبر ہوں۔

• مسلم ممالک کے تمام تعلیمی اداروں میں اساتذہ کی تقریبی کے وقت ان کی علمی قابلیت، دیانت، اسلامی سیرت و کردار اور فہم و ذکاوت کو مد نظر رکھنا چاہئے۔

• مسلم ممالک کے ممتاز اور جیید علماء کرام اور جدید ماہرین تعلیم پر مشتمل ایک بین الملی تعلیمی مشاورتی بورڈ کا قیام عمل میں لایا جائے۔ بورڈ کے زیر نگرانی اساتذہ کی گھری تطہیر کے لئے لازمی کورس ہونے چاہئیں۔

• تمام مسلم ممالک میں عورتوں کے لئے ایک ایسا تعلیمی ڈھانچہ تکمیل دینے کی ضرورت ہے جو ان کی فطری ضروریات کے مطابق ہو۔

• مسلم ممالک میں خواتین کے تعلیمی اداروں میں علوم اسلامی کے ساتھ ساتھ علوم خانہ داری، حفظان صحت، دست کاری، بچوں کی نفیسیات، اور گھریلو معاشیات جیسے مضمائن ان کے لئے منید ثابت ہو سکتے ہیں۔

• مسلم ممالک اپنے اپنے تعلیمی اداروں میں تحفظ اور طبقاتی نظام تعلیم کا خاتمه کریں۔

• مسلم ممالک اپنی بین الاقوامی یونیورسٹیاں بنائیں جہاں مسلمان طلباء کو تمام عصری علوم و

فون پڑھائیں۔

- استاد کی عزت بحال کی جائے۔ اسے اعلیٰ وارفع مقام دیا جائے۔ اسے معاشری تکرات سے آزاد کیا جائے۔
- تمام اسلامی ممالک کے تعلیمی اداروں میں یونیفارم ایک جیسا ہوتا کہ ملی شخص اجاگر ہو۔
- مسلم ممالک کی یونیورسٹیاں اور اسلامی تحقیقی مرکز، غیر ملکی زبانوں میں مجلے اور رسالے جاری کریں۔ جن میں اسلام سے متعلق اہم مفہماں شائع کئے جائیں۔
- ذرائع ابلاغ، بعض اطلاعات کے نہیں، بلکہ عمومی تعلیم کے ذرائع ہیں۔ اسلامی علوم کے فروع میں ان ذرائع سے استفادہ کیا جائے۔
- تمام مسلم ممالک اپنے تعلیمی اداروں میں دفاعی اور عسکری علوم پڑھائیں۔ نیز اسلحہ سازی سے متعلقہ علوم و فنون بھی پڑھائیں۔

☆☆☆☆☆

حوالہ جات

- ۱- راغب اصفهانی، الحسن بن محمد بن افضل: المفردات في غريب القرآن۔ مصطفی البابی الحکیمی، مصر۔ ۱۹۷۸ء، ص ۳۲۳۔
- ۲- القرآن۔ ۱۵:۸۶
- 3- Shipley, Joseph T: Dictionary of World Origins. (Ames, Iowa), p.114
- 4- Websters's New World Dictionary, (The World Publishing Company, New York,) 1/46
- ۵- سید محمد سعیم، پروفیسر: مغربی تعلیم کی مخالفت کیوں؟ ادارہ تعلیمی تحقیق، لاہور، ۱۹۹۱ء، ص ۲۸۔
- ۶- القرآن۔ ۶:۷۲
- ۷- القرآن۔ ۶:۸۰

- ٨۔ ترمذی، ابویحییٰ محمد بن عیینی: الجامع السنن، ابواب العلم، باب ما جاء فی فضل الفقر علی العبادة۔
- ٩۔ ابن ماجہ: السنن، کتاب السنۃ، باب فضل العلماء والکتب علی طلب العلم
- ۱۰۔ امام غزالی: احیاء العلوم، اردو ترجمہ فتحی نوکھو، لکھنؤ، ت۔ن، ص ۲۳۳
- ۱۱۔ ايضاً ۱۲۔ ايضاً
- ۱۲۔ صدیقی، مشتاق الرحمن: تعلیم و تدریس مباحث و مسائل۔ م۔ن، ت۔ن، ص ۶۱-۶۲
- ۱۳۔ ہاشمی، محمد طفیل: مسلمانوں کے سائنسی کارنائے۔ اسماء پبلیکیشنز، اسلام آباد، اگست ۱۹۸۸ء، ص ۲۵۳
- ۱۴۔ القرآن۔ ۳:۱۶۔ ۱۶:۳۱۔
- ۱۵۔ محمود احمد عازی، ڈاکٹر: عہد نبوی میں نظام تعلیم کا ایک جائزہ، افکار معلم۔ لاہور۔ جلد ۱۲، شمارہ ۳، مارچ ۱۹۹۹ء ص ۱۵
- ۱۶۔ محمد حمید اللہ، ڈاکٹر: عہد نبوی میں نظام حکمرانی۔ م۔ن، ت۔ن۔ ص ۲۰۲-۲۰۵
- ۱۷۔ اقبال: ارمغان حجاز۔ شیخ غلام علی ایڈنسن، لاہور۔ نومبر ۱۹۷۰ء ص ۲۲۸
- ۱۸۔ مسلم سجاد، ”پاکستان کے تعلیمی مسائل“ پاکستان میں تعلیم کے زندہ مسائل (مرتبہ) سلیم منصور خالد، ص ۳۲۹
- ۱۹۔ مسلم، ابوالحسین مسلم بن الحجاج: الجامع الصخیح، کتاب المسافرین، باب فضل من یقوم بالقرآن و یعلمہ
- ۲۰۔ خطیب تمہیری: مکملة المصالح، کتاب الایمان، باب الاعتصام بالکتاب والسنۃ
- ۲۱۔ مسلم سجاد: نصاب کی اسلامی تکمیل ”پاکستان میں تعلیم کے زندہ مسائل، (مرتبہ) سلیم منصور خالد: مشورات: منصوہ، لاہور۔ ۱۹۹۸ء ص ۶۷“
- ۲۲۔ اشfaq علی خان: یورپ پر اسلام کے احسانات۔ لاہور، ت۔ن، ص ۲۱

- ٢٥۔ خطیب تبریزی: مکملۃ المصانع، کتاب اعلم، الفصل الثالث
- ٢٦۔ ایضاً
- ٢٧۔ ترمذی: الجامع السنن، کتاب الزهد، باب ماجاء فی هَوَانِ الدُّنْيَا عَلَى اللَّهِ عَزَّ وَجَلَّ
- ٢٨۔ سید محمد سعید، پروفیسر: اسلامی تعلیم، استاد اور مرسرے کا معیار۔ افکار معلم، جلد ۱۰، شمارہ ۳، مارچ ۱۹۹۷ء، ص ۹۔
- ٢٩۔ نئے عالمی نظام کی تکمیل اور امت مسلمہ کی ذمہ داریاں، قومی سیرت کانفرنس ۱۴۲۲ھ/۲۰۰۳ء، ص ۲۲۶
- ٣٠۔ وزارت مذہبی امور، حکومت پاکستان، قومی سیرت کانفرنس ۱۴۲۲ھ/۲۰۰۳ء، ص ۷۲
- ٣١۔ مومن شاہ، نئے عالمی نظام کی تکمیل اور امت مسلمہ کی ذمہ داریاں، سیرت طیبہ کی روشنی میں، وفاتی وزارت مذہبی امور، قومی سیرت کانفرنس ۱۴۲۲ھ/۲۰۰۳ء، ص ۷۲۔
- 32- Cristenove, "Values" , Adbuster, July-August, 2002, 2, p.36-
- 33- Abdul Ghafur Muslim, Dr., Survival of the Islamic Ummah, Pakistan Journal of History and Culture, Vol. xxvii, No. 2, July - December, 2006, p.13.
34. Ibid, p.1
- ٣٥۔ جامی، نور الدین: نئے عالمی نظام کی تکمیل اور امت مسلمہ کی ذمہ داریاں، وفاتی وزارت مذہبی امور، حکومت پاکستان، ۱۴۲۲ھ/۲۰۰۳ء، ص ۱۱۹
- ٣٦۔ ایم نذری احمد تشنہ: پروفیسر: نئے عالمی نظام کی تکمیل اور امت مسلمہ کی ذمہ داریاں، سیرت طیبہ کی روشنی میں: وفاتی وزارت مذہبی امور، حکومت پاکستان ۱۴۲۲ھ/۲۰۰۳ء، ص ۱۱۹
- ٣٧۔ المرجح السابق، ص ۷۲

